

సభాపర్వం - ఛర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
చతుస్సప్తతితమాధ్యాయాంతగ్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమోఽ ధ్యాయః

దుర్భ్యేథన ఉవాచ

అహం హి నిత్యం కౌరవ్య ఫాల్గునం ప్రతి సత్తమమ్
అనిశం చింతయిత్వా తం సముద్విగ్నేఽస్మి తద్భయాత్ || 74-51 ||

గృహే గృహే చ పశ్యామి తాత పార్థమహం సదా ।
శరగాండివసంయుక్తం పాశహస్తమివాంతకమ్ || 74-52 ||

అపి పార్థసహస్రాణి భీతః పశ్యామి భారత ।
పార్థభూతమిదం సర్వం నగరం ప్రతిభాతి మే || 74-53 ||

పార్థమేవ హి పశ్యామి రహితే తాత భారత ।
దృష్ట్వా స్వప్నగతం పార్థమ్ ఉద్రుభమామి విచేతనః || 74-54 ||

అకారాదీని నామాని అర్జునత్రస్తచేతసః ।
అశ్వాశ్చార్థా హ్యజాఙ్ఘైవ త్రాసం సంజనయంతి మే || 74-55 ||

నాస్తి పార్థాదృతే తాత పరవీరాద్భయం మమ ।
ప్రహ్లాదం వా బలిం వాపి హన్యాద్ధి విజయో రణే || 74-56 ||

తస్మాత్తేన మహారాజ యుద్ధమస్మజ్జనక్షయం ।
అహం తస్య ప్రభావజ్ఞః నిత్యం దుఃఖం వహామి చ || 74-57 ||

పురా హి దండకారణ్యే మారీచస్య యథా భయం ।
భవేద్రామే మహావీర్యే తథా పార్థే భయం మమ || 74-58 ||

ధృతరాష్ట్ర ఉవాచ

జానామ్యేవ మహద్వీర్యం జిహ్లేరేతద్దురాసదం ।
తాత వీరస్య పార్థస్య మా కార్హిస్త్వం తు విప్రియమ్ || 74-59 ||

ద్యూతం వా శస్త్రయుద్ధం వా దుర్వాక్యం వా కదాచన ।
ఏతేష్యేవం కృతే తస్య విగ్రహఙ్ఘైవ వో భవేత్ || 74-60 ||

తస్మాత్త్వం పుత్ర పార్థేన నిత్యం స్నేహేన వర్తయ ॥ 74-61 ॥

యశ్చ పార్థేన సంబంధాత్ వర్తతే చేన్నరో భువి ।

తస్య నాస్తి భయం కించిత్ త్రిషు లోకేషు భారత ।

తస్మాత్త్వం జిష్ణునా వత్స నిత్యం స్నేహేన వర్తయ ॥ 74-62 ॥

దుర్యోధన ఉవాచ

ద్యూతే పార్థస్య కౌరవ్య మాయయా నికృతిః కృతా ।

తస్మాద్ధి తం జహి సదా త్వన్యోపాయేన నో భవేత్ ॥ 74-63 ॥

ధృతరాష్ట్ర ఉవాచ

ఉపాయశ్చ న కర్తవ్యః పాండవాన్ ప్రతి భారత ।

పార్థాన్ ప్రతి పురా వత్స బహుపాయాః కృతాస్త్యయా ॥ 74-64 ॥

తానుపాయాన్ హి కౌంతేయాః బహుశో వ్యతిచక్రముః ॥ 74-65 ॥

తస్మాద్ధితం జీవితాయ నః కులస్య జనస్య చ ।

త్వం చిక్రీర్షసి చేద్వత్స సమిత్రస్సహబాంధవః ।

సభ్రాతృకస్త్యం పార్థేన నిత్యం స్నేహేన వర్తయ ॥ 74-66 ॥

వైశంపాయన ఉవాచ

ధృతరాష్ట్రవచశ్శ్రుత్వా రాజా దుర్యోధనస్తదా ।

చింతయిత్వా ముహూర్తం తు విధినా చోదితోఽబ్రవీత్ ॥ 74-67 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమాధ్యాయే సప్తదశశ్లోకాః

సూభాషితమ్

లశునం గృంజనం చైవ పలాణ్డుం కవకాని చ ।

అభక్ష్యాణి ద్విజాతీనామ్ అమేధ్యప్రభవాణి చ ॥

యో యస్య మాంసమశ్నాతి స తస్మాంసాద ఉచ్యతే ।

మత్స్యాదః సర్పమాంసాదః తస్మాన్ మత్స్యాన్ వివర్జయేత్ ॥



శ్రీవేంకటేశ్వరస్వామి వారి గోవిందనామావళి



అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహిం మహిశాః ।
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥



